



Skill Development Programme

For Answer Writing

Indian Society (Model Answer)

DATE : 16-April-2018

TIME : 03:15 pm

मुख्य परीक्षा

प्रश्न- “खाप पंचायत की वर्तमान गतिविधियों को देखते हुए क्या इसे पूर्णतः प्रतिबंधित कर देना चाहिए?” उपर्युक्त कथन से आप कहां तक सहमत हैं? तर्क प्रस्तुत करें। (250 शब्द)

“Should Khap Panchayats be completely banned while considering their present activities.” To what extent you agree with the above statement? Give reasons. (250 Words)

MODEL ANSWER

मुख्य बिन्दु

- भूमिका में खाप पंचायत को बताएं।
- अगले पैरा में सुप्रीम कोर्ट के निर्णय से यह मुद्दा कैसे ज्वलंतशील बना स्पष्ट कीजिए।
- फिर अगले पैरा में अपने प्रमुख तर्कों को स्पष्ट करें।
- अंत में संक्षिप्त निष्कर्ष दें।

उत्तर- सामाजिक प्रशासन के व्यवस्था हेतु निर्मित एक संघ जो प्रायः एक गोत्र समूह होता है और जिसका संबंध जाट जाति से होता है। जिसके अंतर्गत कई गांव शामिल होते हैं और ये गांव वाले मुख्यतः एक ही गोत्र के होते हैं और उन्हीं के नाम से यह खाप जाना जाता है।

27 मार्च, 2018 को सुप्रीम कोर्ट ने खाप पंचायत के खिलाफ शक्ति वाहिनी (एनजीओ) की याचिका पर निर्णय देते हुए कहा कि यदि दो बालिगों ने अपनी मर्जी से शादी की है, तो उसमें किसी व्यक्ति का हस्तक्षेप खाप पंचायत का फरमान गैर कानूनी है। केंद्र सरकार तत्काल इस दिशा में कानून बनाए और ऐसी गतिविधियों को रोके। उपरोक्त घटना ने खाप पंचायत एवं प्रतिष्ठा हत्या (ऑनर किलिंग) को एक ज्वलंत मुद्दा बना दिया है।

- हॉल के वर्षों में खाप पंचायत की गतिविधियों में प्रतिष्ठा हत्या जैसे मामलों ने इसे चर्चा का विषय बना दिया है, क्योंकि यह गैर कानूनी, अलोकतांत्रिक एवं अमानवीय है, इसलिए इसमें शामिल लोगों को कठोर दण्ड देना चाहिए, पीड़िता को संरक्षण देना चाहिए और ऐसे निर्णयों को रोका जाना चाहिए।
- खाप पंचायत की इस नकारात्मक भूमिका को देखते हुए यह प्रश्न स्वभाविक हो जाता है कि क्या इसे पूर्णतः समाप्त कर देना चाहिए?
- इस संदर्भ में निष्कर्ष है कि इस प्रकार के पंचायत को पूर्णतः समाप्त करना न तो तर्क संगत है और न ही व्यवहारिक रूप से संभव है। इसलिए इसकी नकारात्मक गतिविधियों पर कठोरता से रोक लगाते हुए इसमें निहित सामूहिक ऊर्जा का सकारात्मक कार्यों में प्रयोग किया जाना चाहिए। कन्या भ्रूण हत्या, दहेज प्रथा का विरोध तथा स्त्री शिक्षा के पक्ष में इसे जागरूकता का मंच बनाया जाए।
- इसका प्रयोग हासिए पर चले गए किसानों को लामबंद करने तथा वैश्वीकरण के नकारात्मक पक्षों का विरोध करने हेतु भी किया जाए, आदि।

* * *